



മന്ത്രിസഭ

ദേശീയ ഗ്രാമീണ കുടിവെള്ള പദ്ധതി തുടരുന്നതിനും പുനഃസംഘടിപ്പിക്കുന്നതിനും മന്ത്രിസഭയുടെ അനുമതി

Posted On: 10 NOV 2017 6:31PM by PIB Thiruvananthapuram

ദേശീയ ഗ്രാമീണ കുടിവെള്ള പദ്ധതി തുടരുന്നതിനും ഗ്രാമീണ ജനതയ്ക്ക് മെച്ചപ്പെട്ട സേവനം ഉറപ്പുവരുത്തുന്നതിനായി ഫലത്തെ അടിസ്ഥാനപ്പെടുത്തിയുള്ളതും മത്സരക്ഷമതയാർന്നതും പദ്ധതികളുടെ സ്വാശ്രയത്വത്തിന് കൂടുതൽ ഊന്നൽ നൽകി നല്ല വിധത്തിൽ നിരീക്ഷണവിധേയമാക്കപ്പെടുന്നതുമായ രീതിയിൽ പുനഃസംഘടിപ്പിക്കുന്നതിനും പ്രധാനമന്ത്രി ശ്രീ. നരേന്ദ്ര മോദിയുടെ അധ്യക്ഷതയിൽ ചേർന്ന കേന്ദ്ര മന്ത്രിസഭ അനുമതി നൽകി.

പതിനാലാമതു ധനകാര്യ കമ്മീഷൻ(എഫ്.എഫ്.സി.)ന്റെ 2017-18 മുതൽ 2019-20 വരെയുള്ള കാലയളവിലേക്കായി പദ്ധതിക്കായി 23,050 കോടി രൂപ അനുവദിച്ചു. ഈ പദ്ധതി രാജ്യത്തെ ഗ്രാമീണ ജനതയെ ഉദ്ദേശിച്ചുള്ളതാണ്. പുനഃസംഘടിപ്പിക്കപ്പെടുന്നതിലൂടെ പദ്ധതി വഴക്കുമാർന്നതും ഫലം ലക്ഷ്യംവെച്ചുള്ളതും മത്സരക്ഷമതയുള്ളതുമായി മാറുകയും പൈപ്പുകൾ വഴിയുള്ള സ്വാശ്രയത്വപൂർണ്ണമായ ജലവിതരണം വർദ്ധിപ്പിക്കുക എന്ന മന്ത്രാലയത്തിന്റെ ലക്ഷ്യപ്രാപ്തി ഉറപ്പുവരുത്തുന്നതിനും ഉതകുന്നതായിത്തീരുകയും ചെയ്യും.

കൈക്കൊണ്ട തീരുമാനങ്ങളുടെ വിശദാംശങ്ങളു്:

1. 2020 മാർച്ച് വരെ, അതായത് 14ാമതു ധനകാര്യ കമ്മീഷന്റെ കാലപരിധിവരെ, ദേശീയ ഗ്രാമീണ കുടിവെള്ള പദ്ധതി (എൻ.ആർ.ഡി.ഡബ്ല്യു.പി.) തുടരും.
 2. എൻ.ആർ.ഡി.ഡബ്ല്യു.പി. പുനഃസംഘടിപ്പിക്കപ്പെടുന്നതോടെ ജപ്പാൻ ജരണാധിത പ്രദേശങ്ങളു്ക്കായി രണ്ടു ശതമാനം ഫണ്ട് മാറ്റിവെക്കപ്പെടും.
 3. കുടിവെള്ള, ശുചിത്വ മന്ത്രാലയം എൻ.ആർ.ഡി.ഡബ്ല്യു.പി.ക്ക് കീഴിൽ 2017 ഫെബ്രുവരിയിൽ ആരംഭിച്ച ദേശീയ ജലമന്ദാ ഉപഭോഗം (എൻ.ഡബ്ല്യു.ക്യു.എസ്.എം.) വഴി, ആർസെനിക്, ഫ്ലൂറൈഡ് ബാധിതമായ 28,000 ജനവാസമേഖലകളിൽ അടിയന്തരമായി കുടിവെള്ളമെത്തിക്കുക എന്ന ദൗത്യം നിറവേറ്റും. കണക്കുകൾ പ്രകാരം, നാലു വർഷത്തേക്ക്, അതായത് 2021 മാർച്ച് വരെ, 12,500 കോടി രൂപം കേന്ദ്ര വിഹിതമായി ആവശ്യം വരും. എൻ.ആർ.ഡി.ഡബ്ല്യു.പി. ഫണ്ടിലു്നിന്നാണ് ഈ തുക കണ്ടെത്തുക.
 4. നിശ്ചയിക്കപ്പെട്ട പദ്ധതികളു്ക്ക് രണ്ടാമതു ഗഡുവിന്റെ പകുതിത്തുകയോളം സംസ്ഥാന ഗവൺമെന്റുകൾ നൽകും. ഇതു പിന്നീട് കേന്ദ്ര ഫണ്ടിലു്നിന്നു തിരിച്ചുനൽകും. ഒരു സാമ്പത്തിക വർഷത്തിലെ തുക നവംബർ 30നകം നേടിയെടുക്കാൻ സാധിക്കാത്ത സംസ്ഥാനങ്ങളുള്ള വിഹിതം പൊതുഫണ്ടാക്കി മാറ്റുകയും ഈ തുക നല്ല രീതിയിൽ പദ്ധതിപ്രവർത്തനം മുന്നോട്ടുകൊണ്ടുപോകുന്ന സംസ്ഥാനങ്ങളു്ക്കു കൈമാറ്റുകയും ചെയ്യും. ഇന്ത്യാ ഗവൺമെന്റ് വിഹിതം ഏതു സംസ്ഥാനങ്ങളാണോ പദ്ധതിക്കായി ആദ്യമാദ്യം നൽകുന്നത് ആ സംസ്ഥാനങ്ങളു്ക്കായിരിക്കും അധികം വരുന്ന തുക വിതരണം ചെയ്യുന്നതിൽ മുൻഗണന നൽകുക.
 5. രണ്ടാമതു ഗഡുവിന്റെ ബാക്കിത്തുക നിർമാണം പൂർത്തിയാക്കപ്പെട്ട കുഴലുകളിലൂടെയുള്ള ജലവിതരണ പദ്ധതികളുടെ പ്രവർത്തനസ്ഥിതി വിലയിരുത്തിയ ശേഷമായിരിക്കും നൽകുക. മൂന്നാമതൊരു സ്ഥാപനമായിരിക്കും വിലയിരുത്തൽ നിർവഹിക്കുന്നത്.
 6. എഫ്.എഫ്.സി. കാലയളവ് 2017-18 മുതൽ 2019-20 വരെയ്ക്കായി പദ്ധതിക്ക് 23,050 കോടി രൂപ മന്ത്രിസഭ അനുവദിച്ചിട്ടുണ്ട്. 2021 മാർച്ച് ആകുമ്പോഴേക്കും ഗ്രാമീണ മേഖലയിലുള്ള എല്ലാ ആർസെനിക്, ഫ്ലൂറൈഡ് ബാധിത ജനവാസകേന്ദ്രങ്ങളിലും ശുദ്ധമായ കുടിവെള്ളത്തിന്റെ വിതരണം സ്വാശ്രയാടിസ്ഥാനത്തിൽ പ്രാവർത്തികമാക്കുക എന്നതാണ് എൻ.ഡബ്ല്യു.ക്യു.എസ്.എമ്മിലൂടെ ലക്ഷ്യംവെക്കുന്നത്.
- കുടിവെള്ള, ശുചിത്വ മന്ത്രാലയത്തിന്റെ സമഗ്ര മാനേജ്മെന്റ് ഇൻഫർമേഷൻ സംവിധാനം (ഐ.എം.ഐ.എസ്.) പ്രകാരം ഇന്ത്യയിലെ ഗ്രാമീണ ജനവാസകേന്ദ്രങ്ങളിൽ 77 ശതമാനത്തിലും പ്രതിദിനം പ്രതിശീർഷം 40 ലിറ്റർ എന്ന സമ്പൂർണ്ണ ജലലഭ്യതയും 56 ശതമാനം ഗ്രാമീണ ജനയതയ്ക്ക് ടാപ്പ് വെള്ളവും അതിൽ 16.7 ശതമാനം പേർക്കു വീടുകളിൽ ജല കണക്ഷനും ലഭ്യമാണ്.

(Release ID: 1509580) Visitor Counter : 4

